



जबतक कष्ट सहने की तैयारी नहीं होती तब तक लाभ दिखाई नहीं देता। लाभ की इमारत कष्ट की धूप में ही बनती है। - विनोबा भावे

बरेली के प्रमुख समाचार

- लाल जूता और हेलमेट से दोनों शूटरों तक पहुंची एसटीएफ-11
- 4 लाभार्थियों को दिए गोल्डन कार्ड, गर्भवतियों की हुई गोद भराई -111
- नारद अभिमान व रावण जन्म का मंचन किया -IV

बरेली, गुरुवार, 18 सितंबर 2025



सिटी ब्रीफ

विहिप 226 कार्यकर्ताओं को दिखाएगा द बंगाल फाइल्स फिल्म

बरेली, अमृत विचार : विश्व हिंदू परिषद की ओर से गुरुवार की शाम 4 बजे से 226 कार्यकर्ताओं को फीनिक्स मॉल में द बंगाल फाइल्स फिल्म दिखाई जाएगी। महानगर मंत्री संजय शुक्ला ने बताया कि 226 सीटों बाला पूरा हॉल बुक किया गया है, जिसमें परिषद के परिवार के सभी संगठनों के कार्यकर्ता और उनके परिवार फ़िल्म देखने जाएंगे। साथ ही संगठन की योजनानुसार आगामी दिनों में एक शो नि:शुल्क दिखाए की योजना है।

एआईएमआईएम के प्रदेश अध्यक्ष के खिलाफ कार्रवाई की मांग

बरेली, अमृत विचार : सुहेलदेव भारतीय समाज पार्टी के जिलाध्यक्ष भारतेन्दु सोनकर ने कार्यकर्ताओं के साथ बुधवार को मुख्यमंत्री को संबोधित ज्ञापन एसएसपी को सौंपा। ज्ञापन में उन्होंने बताया कि एआईएमआईएम के प्रदेश अध्यक्ष शौकत अली ने महाराजा सुहेलदेव राजभर के खिलाफ आपत्तिजनक टिप्पणी की है। इससे पदाधिकारियों, कार्यकर्ताओं और समर्थकों में रोष है। मामले में सख्त कार्रवाई की जाए।

जिला फुटबॉल लीग का फाइनल 21 को

बरेली, अमृत विचार : बरेली डिस्ट्रिक्ट फुटबॉल एसोसिएशन की ओर से आयोजित जिला फुटबॉल लीग अपने अंतिम चरण में पहुंच गई है। स्पोर्ट्स स्टेडियम में सेमीफाइनल 20 सितंबर को और फाइनल मैच 21 सितंबर को शाम 4 बजे से होगा। इससे पहले लीग मैचों में फुटबाल हास्टल के मेघ पट्टर एफसी और एमईएस एफसी की टीमों से होगा। फुल बी से युथ एफसी पहले स्थान और झुमका सिटी दूसरे स्थान पर है। फुल ए से फुटबाल हास्टल पहले स्थान और एच्युर एफसी दूसरे स्थान पर है।

सेटेलाइट पुल के नीचे गड्ढे से हादसे का डर

बरेली, अमृत विचार : सेटेलाइट पुल के नीचे मोड़ पर बारिश में सड़क टूटने से गहरा गड्ढा हो गया है। इस गड्ढे का पैवमेंट भी किया गया था लेकिन फिर उखड़ गया है। इसकी वजह से हादसे का डर बना रहता है। कई बार दंपहिया वाहन फिसलते हुए बचे। इससे पहले यहां हादसा भी हो चुका है।

सील तोड़कर करा रहे थे निर्माण, सील

कार्यालय संवाददाता, बरेली

अमृत विचार : बरेली विकास प्राधिकरण (बीडीए) ने बीते दिनों लाजपत नगर में अवैध निर्माण को सील किया था, लेकिन सील को तोड़कर दोबारा निर्माण शुरू किए जाने पर स्थानीय लोग मुखर हो गए। बीडीए को लिखित शिकायत देकर निर्माण रकवाने की शिकायत की। इस पर बीडीए की टीम ने बुधवार को दोबारा से अवैध निर्माण को सील कर दिया है।

इस संबंध में त्रिवेणी इंकलेव हाउसिंग सोसाइटी के अध्यक्ष दीपक सक्सेना ने बताया कि सोसाइटी के पदाधिकारियों के साथ बीडीए कार्यालय पहुंचे। वहां अधिकारियों से शिकायत की है। अवैध निर्माण कार्य फिर से शुरू हो

तीन दिन छाए रहेंगे बादल, फिर मौसम होगा साफ

बरेली, अमृत विचार: जिले का मौसम अगले तीन दिनों में बदलने का पूर्वानुमान मौसम विभाग ने लगाया है। गुरुवार को एक-दो बार हल्की से मध्यम बारिश का खेला अलर्ट है। इसके बाद दो दिन बादल छाए रहने और हल्की बारिश के आसार हैं। इसके बाद मौसम साफ हो जाएगा।

बुधवार को तेज धूप खिलने से लोगों को उमस भरी गर्मी का अहसास हुआ, हालांकि शाम को कुछ इलाकों में हल्की बूंदाबांदी हुई। मौसम विभाग की वेबसाइट के अनुसार बुधवार को अधिकतम तापमान 31.3 डिग्री सेल्सियस और न्यूनतम तापमान 24.9 डिग्री सेल्सियस रिकॉर्ड किया गया।

सेवा दिवस का रंगारंग आगाज



बरेली एयरपोर्ट सिविल एन्क्लेव पर प्रधानमंत्री नरेंद्र मोदी के जन्मदिन पर आयोजित यात्री सेवा दिवस में सांस्कृतिक कार्यक्रम प्रस्तुत करते कलाकार। (खबर पेज III पर I)

● अमृत विचार

वक्फ संपत्तियों की बनेगी कुंडली, एक-एक संपत्ति उम्मीद पोर्टल पर होगी अपलोड

जिले में 3300 से अधिक वक्फ संपत्तियां, अल्पसंख्यक कार्य मंत्रालय के निर्देश पर सर्वे कमिश्नर (वक्फ) ने मेजा पत्र

कार्यालय संवाददाता, बरेली

● पूर्व में सर्वे भी हुआ था, संपत्ति पोर्टल पर अपलोड करने के लिए टीमें नामित

अमृत विचार: अरबों रुपये कीमत की वक्फ संपत्तियों की कुंडली बनेगी। अभी तक सर्वे में कई संपत्तियों की तस्वीर सामने नहीं आई थी, लेकिन अब अल्पसंख्यक कार्य मंत्रालय के निर्देश पर एक-एक वक्फ संपत्ति उम्मीद पोर्टल पर अपलोड होगी। इसमें यह तस्वीर भी स्पष्ट होगी कि किन वक्फ संपत्तियों पर राज्य सरकार का दावा है। सर्वे कमिश्नर (वक्फ) लखनऊ के निर्देश पर सुन्नी सेंद्रल वक्फ बोर्ड और शिया सेंद्रल वक्फ बोर्ड ने संपत्तियों को केंद्रीय पोर्टल पर अपलोड करने के लिए टीमें नामित कर दी हैं।

सर्वे कमिश्नर (वक्फ) लखनऊ ने 14 अगस्त को पत्र जारी कर अल्पसंख्यक कार्य मंत्रालय भारत सरकार के पत्र का हवाला देते हुए उम्मीद केंद्रीय पोर्टल पर वक्फ संपत्तियों का विवरण निर्धारित समयावधि में अपलोड कराने के

निर्देश दिये थे। इस पर उप्र सुन्नी सेंद्रल वक्फ बोर्ड ने एक सितंबर को दो सहायक सचिव को एप्रूवर और चार कार्यपालक अधिकारियों तथा मास्टर ट्रेनर को चेकर के रूप में नामित किया है। बोर्ड ने बरेली जनपद के बड़े औकाफ से संबंधित मुतवल्ली तथा प्रबंध समिति को जनपद के नोडल अधिकारी तथा को-आर्डिनेटर के रूप में नामित किया है, जो अपने जनपद में संबंधित मुतवल्लियों से संपर्क स्थापित कर उम्मीद केंद्रीय पोर्टल पर वक्फ संपत्तियों का विवरण अपलोड कराएंगे। सर्वे कमिश्नर वक्फ ने 10 सितंबर को फिर पत्र भेजा है। कोठियां, दुकानें, मस्जिदें, मजार व कब्रिस्तान आदि के रूप में अरबों रुपये की ये संपत्तियां 330.518 हेक्टेयर क्षेत्रफल में फैली हैं।

समस्या आए तो हेल्प डेस्क पर संपर्क करें

जिला अल्पसंख्यक कल्याण अधिकारी लालमन ने जनपद के नोडल को-आर्डिनेटर डॉ. इनाम खान एवं निगार बेगम (सुन्नी वक्फ बोर्ड) एवं जमीर रजा (शिया वक्फ बोर्ड) को निर्देश दिए हैं कि वह जनपद में स्थित मौजूदा वक्फ संपत्तियों के संबंधित मुतवल्लियों से संपर्क स्थापित करें और उम्मीद केंद्रीय पोर्टल पर वक्फ संपत्तियों का विवरण निर्धारित समयावधि में अपलोड कराना सुनिश्चित करें। जिला अल्पसंख्यक कल्याण अधिकारी के अनुसार उम्मीद केंद्रीय पोर्टल पर आ रही समस्या के समाधान के लिए विकास भवन स्थित हेल्प डेस्क से सम्पर्क कर समस्या का समाधान कराया जा सकता है।

सुन्नी सेंद्रल वक्फ बोर्ड ने इन्हें नोडल और कोआर्डिनेटर बनाया

कार्यपालक अधिकारी ने एजाज अहमद, एसएम अफजाल काशिफ, अहमद मौन किदवई, मुजाहिद रहमान। निरीक्षक में अशर सिद्दीक और निगार बेगम तथा डॉ. इनाम खान को नोडल व कोआर्डिनेटर बनाए गए हैं।

शिया सेंद्रल वक्फ बोर्ड ने इन्हें नामित कर बनाया नोडल

मुख्य कार्यपालक अधिकारी जीशान रिजवी, शकील अब्बास निजी सहायक, राहब अली एलडीसी, मुतवल्ली/मेकर में शौजाब अब्बास, असिस्टेंट प्रोग्रामर में आकाश वर्मा और जनपद नोडल/को-आर्डिनेटर जमीर रजा को बनाया है।

पिछले दिनों जांच में तहसीलवार ये वक्फ संपत्तियां सामने आईं

तहसील	संपत्तियां	उत्परिवर्तन	निष्कांत संपत्ति	सरकारी भूमि	हेक्टेयर क्षेत्रफल
आंवला	464	12	0	349	69.919
बहेड़ी	779	13	6	554	77.056
सदर	1276	7	0	426	80.8275
नवाबगंज	431	0	0	325	47.4981
फरीदपुर	218	0	0	146	25.454
मीरराज	217	0	4	200	29.7635
कुल	3385	32	10	2000	330.5181

अब कारोबार के लिए बिना अनुमति खोदी सड़क, नोटिस जारी लेना होगा ट्रेड लाइसेंस

बरेली, अमृत विचार : शहर में टेले-खोमचों के साथ ही आलीशान होटल और दुकानें संचालित करने वाले कारोबारियों की मुश्किलें बढ़ने वाली हैं। नगर निगम ने सभी को ट्रेड लाइसेंस लेना अनिवार्य कर दिया है।

● शराब दुकान, क्लीनिक, अस्पताल और होटल सभी के लिए अब ट्रेड लाइसेंस लेना अनिवार्य

कंपनीज, चिट फंड, रिक्शा, श्री व्हीलर, ऑटो, ई रिक्शा से लेकर अन्य कारोबार पर यह नियम अनिवार्य रूप से लागू होगा। वहीं सभी के लिए लाइसेंस लेने के लिए एक समय सीमा का निर्धारण किया गया है।

इस समयावधि में लाइसेंस न लेने वाले खिलाफ नियमानुसार कार्रवाई भी जाएगी। बताया कि बिना लाइसेंस के व्यापार करना कानूनन अपराध माना जाएगा। साथ ही जिसने व्यापार शुरू किया वही लाइसेंस लेने के जिम्मेदार होंगे।

कार्यालय संवाददाता, बरेली

अमृत विचार : बिजली विभाग ने भूमिगत फाल्ट की मरम्मत के लिए बिना अनुमति के विकास भवन और सर्किट हाउस को जाने वाली सड़क को खोद दिया। नगर आयुक्त ने नाराजगी जताते हुए बिजली विभाग को नोटिस जारी की है। नगर निगम सड़क खोदने वाली कंपनी पर जुर्माना डालने की तैयारी कर रहा है।

शहर में आए दिन पोल लगाने या भूमिगत केबल में फाल्ट होने पर बिजली विभाग बिना नगर निगम को सूचना दिए ही सड़क खोदना शुरू कर देता है। पिछले दिनों मिनी बाईपास रोड पर कर्मचारी नगर में बिजली विभाग ने बिना अनुमति की नगर निगम की सड़क खोद डाली

● भूमिगत फाल्ट दुरुस्त करने को सर्किट हाउस और विकास भवन जाने वाली सड़क खोदी

थी। बिजली विभाग के कर्मचारियों ने मंगलवार को गांधी उद्यान से सर्किट हाउस को जाने वाली सड़क और विकास भवन रोड पर बिना अनुमति खुदाई कर डाली। मामला नगर आयुक्त संजीव कुमार मौर्य के संज्ञान में आया तो उन्होंने बिजली विभाग के अधिकारियों को पत्र लिखकर नाराजगी जताई। उन्होंने नोटिस जारी करते हुए खुदाई करने वाली कंपनी पर जुर्माना डालने के निर्देश दिए हैं। अधिशासी अभियंता नितिन सिंह ने बताया कि नगर आयुक्त ने शिकायत की है। इसके बाद काम कराने वाली कंपनी और कर्मचारियों को निर्देश दिए गए हैं

● नगर आयुक्त ने नाराजगी जताकर जारी किया नोटिस, कंपनी पर जुर्माना डालने की तैयारी



बिजली विभाग द्वारा खोदी विकास भवन जाने वाली सड़क। ● अमृत विचार

कि आगे से बिना सूचना के किसी तरह की सड़क को नहीं खोदा जाए।

एक सप्ताह में देनी थी रिपोर्ट डेढ़ माह में भी जांच नहीं पूरी

बरेली, अमृत विचार: एचआर टीम के अवैध वसूली को लेकर सोशल मीडिया पर वायरल हुए आडियो की जांच को अधिकारियों ने दबा दिया है। इस मामले में जांच कमेटी बनाकर एक सप्ताह में रिपोर्ट मांगी गई थी, लेकिन अब तक जांच पूरी नहीं हो सकी है। वहीं अधिकारी जांच पूरी होने और गुरुवार तक रिपोर्ट सौंपने की बात कह रहे हैं।

29 जुलाई को बिजली विभाग की एचआर टीम का रिश्तत के लेनदेन का एक आडियो सोशल मीडिया पर वायरल हुआ था। जिसमें बिजली चोरी के मामले को 12 हजार रुपये में निपटारे की बात कही जा रही थी। अधिकारियों ने अधिशासी अभियंता

● बिजली चोरी में अवैध वसूली को लेकर वायरल हुआ था आडियो

सत्येन्द्र चौहान और एसडीओ रविन्द्र कुमार को जांच कमेटी में शामिल करके एक सप्ताह में जांच रिपोर्ट मांगी थी। इस मामले में दो अवर अभियंताओं का तबादला किया गया। बिजली मामलों के वकील एवं आरटीआई एक्टिविस्ट मुहम्मद खालिदी जीलानी ने बताया कि इस मामले को लेकर आरटीआई के जरिए सक्ष्य जुटाए हैं, जिससे शासन को अवगत कराया जाएगा। अधिशासी अभियंता सत्येन्द्र चौहान ने बताया कि जांच पूरी हो चुकी है और गुरुवार कि रिपोर्ट अधिकारियों को दी जाएगी।

लाल जूते और हेलमेट से दोनों शूटरों तक पहुंची एसटीएफ

बॉलीवुड अभिनेत्री दिशा पाटनी के घर पर फायरिंग करके दहशत फैलाने वाले बदमाशों को ढेर किए जाने में बरेली पुलिस के क्लू ने निभाई महत्वपूर्ण भूमिका

कार्यालय संवाददाता, बरेली

अमृत विचार : फिल्म अभिनेत्री दिशा पाटनी के घर पर फायरिंग करने वाले शूटरों तक पहुंचने में बरेली पुलिस से मिले क्लू आरोपी का लाल जूता समेत हेलमेट ने मुख्य भूमिका निभाई। इन्हीं क्लू के सहारे दोनों बदमाशों कहनी रोहतक निवासी मुख्य शूटर रविन्द्र और इंडियन कॉलोनो गोहना रोड सोनीपत के अरुण को नोएडा एसटीएफ और दिल्ली की सीआई यूनिट के संयुक्त ऑपरेशन में बुधवार की शाम गाजियाबाद में हुई मुठभेड़ में मार गिराया गया। इस वारदात में शामिल मोहल्ला लोहड़ा बागपत निवासी नकुल और वजीरपुर बागपत के विजय तोमर की तलाश पुलिस टीम कर रही है। चारों पर एडीजी रमित शर्मा ने एक-एक लाख रुपये का इनाम घोषित किया था। मुख्यमंत्री योगी आदित्य नाथ ने शूटरों को पाताल से खोज निकालने का पीड़ित परिवार को भरोसा दिलाया था।

फिल्म अभिनेत्री दिशा पाटनी के सिविल लाइन्स के चौपाला स्थित आवास पर 12 सितंबर की सुबह 3.30 बजे फायरिंग हुई थी। बाइक से आए दो बदमाशों ने ताबड़तोड़ कई राउंड फायरिंग कर दहशत फैलाई थी। इसके बाद बदमाश फरार हो गए थे। वारदात के समय दिशा पाटनी के पिता और रिटायर्ड सीओ जगदीश पाटनी, उनकी मां पद्मा पाटनी और बहन रिटायर्ड मेजर खुशबू पाटनी घर पर मौजूद थीं, जबकि दिशा पाटनी उस समय विदेश में थीं। घटना की जानकारी मिलने के बाद एसएसपी अनुराग



सीसीटीवी फुटेज में दिखे शूटर।

● **सीएम ने लिया था संज्ञान पाताल से खोजने का परिवार को दिलाया था भरोसा**

● **पहले दिन वारदात को अंजाम देने वाले दो आरोपी अभी पुलिस की पहुंच से दूर**

● **दोनों फरार आरोपियों की तलाश में जुटी पुलिस, एक लाख का घोषित है इनाम**

दिशा पाटनी के पिता ने मुख्यमंत्री का जताया आभार
<p>फिल्म अभिनेत्री दिशा पाटनी के घर पर फायरिंग करने वाले दोनों शूटरों रवींद्र और अरुण के एसटीएफ के साथ मुठभेड़ में मारे जाने की सूचना मिलने पर उनके पिता और सेवानिवृत्त सीओ जगदीश पाटनी ने मुख्यमंत्री योगी आदित्य नाथ से बात करके उनका आभार जताया।</p>

जगदीश पाटनी ने बताया कि बुधवार की रात उन्होंने मुख्यमंत्री से फोन पर बात कर धन्यवाद ज्ञापित किया। मुख्यमंत्री ने उन्हें सुरक्षा का पूरा भरोसा दिलाया था। उन्होंने कहा कि प्रदेश में किसी भी अपराधी को बक्शा नहीं जाएगा।

आर्य समेत आला अफसर मौके पर पहुंचे थे। पुलिस को फिल्म अभिनेत्री के घर के बाहर से कई खाली कारतूस बरामद हुए थे। फेसबुक पोस्ट के जरिये फायरिंग की जिम्मेदारी रोहित गोदारा और गोल्डी बरार गैंग ने ली थी। फेसबुक पोस्ट में लिखा था कि संत प्रमानंद महाराज और कथावाचक अनिरुद्धाचार्य महाराज पर की गई टिप्पणी से नाराज होकर फायरिंग की गई है। यह सिर्फ देहलर है। अगली बार ऐसी हरकत दोहराई गई तो किसी को जिंदा नहीं छोड़ा जाएगा। बाद में मुख्यमंत्री योगी आदित्यनाथ ने भी

सेवानिवृत्त सीओ के घर पर फायरिंग करने वाले एक लाख रुपये के इनामी दो मुख्य शूटरों को एसटीएफ और दिल्ली की संयुक्त टीम ने गाजियाबाद में मार गिराया। फरार दो अन्य शूटरों की तलाश की जा रही है। जल्द ही दोनों को गिरफ्तार कर लिया जाएगा। पुलिस टीम की मेहनत ने सीसीटीवी कैमरे की फुटेज के जरिए शूटरों तक पहुंचाया। अपराधियों को उनके अंजाम तक पहुंचाया गया।

–अनुराग आर्य, एसएसपी

दिशा पाटनी के पिता जगदीश पाटनी से बात करके घटना की जानकारी लेने के साथ ही उन्हें आश्वस्त किया था कि फायरिंग करने वाले बदमाशों को पाताल से खोज निकाला जाएगा।

कैंसर का बहाना बनाकर स्टीयरिंग-सीट के बीच में फंसे चालक को कड़ी मशक्कत के बाद निकाला

कार्यालय संवाददाता, बरेली

अमृत विचार : एक युवती ने अपने पिता और प्रेमी के साथ मिलकर खुद को कैंसर पीड़ित बताकर अपने ही मामा को 15 लाख रुपये का चूना लगा दिया। पीड़ित मामा ने मामले की शिकायत एडीजी रमित शर्मा से की। एडीजी के आदेश पर थाना इज्जतनगर पुलिस ने तीनों के खिलाफ रिपोर्ट दर्ज कर ली है। शेरगढ़ थाना क्षेत्र के गांव ब्यूधा निवासी धर्मेन्द्र राजपूत के मुताबिक आंवला निवासी उसकी भांजी सपना ने पहले बहाने से उसके क्रेडिट कार्ड से साढ़े 53 हजार रुपये का मोबाइल खरीदा। इसके बाद 30 अगस्त 2024 को फोन कर रोते हुए बताया कि उसे कैंसर हो गया है और इलाज के लिए रुपये की जरूरत है। आरोप है

● **प्रेमी और पिता के साथ मिलकर की ठगी, तीनों पर रिपोर्ट दर्ज**

कि सपना के पिता परशुराम और प्रेमी मिलकर रामपुर निवासी महिपाल ने भी बीमारी की बात पर मुहर लगा दी। इसके बाद कई बार में अलग-अलग खातों में 15 लाख रुपये डलवा लिए। जब रुपये वापस करने की बात की गई तो आरोपी टालमटोल करने लगे और जान से मारने की धमकी देने लगे। धर्मेन्द्र ने बताया कि मामले की जानकारी जुटाई गई तो पता चला कि कैंसर जैसी कोई बीमारी नहीं थी। इज्जतनगर थाना प्रभारी बिजेन्द्र सिंह ने बताया कि मामले में रिपोर्ट दर्ज कर जांच की जा रही है। जांच में जो भी तथ्य सामने आएगा उसे आधार बनाकर आगे की कार्रवाई की जाएगी।

एक रुपये महंगा गुटखा देने पर विवाद

बरेली, अमृत विचार : माधोबाड़ी निवासी शनि भारती ने बताया कि 14 सितंबर की रात करीब 9 बजे बजे वह दोस्त वीरू के साथ ईट पजाया स्थित एक दुकान पर गुटखा खरीदने गया था। दो गुटखे 10 रुपये के थे, उसने उस रुपये दे दिए। दुकानदार उससे दो रुपये और मांग रहा था। विरोध करने पर दुकानदार संतोष ने उसकी पिटाई कर दी। जिससे वह गंभीर रूप से घायल हो गया। मामले में बारादरी पुलिस ने रिपोर्ट दर्ज कर ली है।

साइबर ठग ने खाते से 1.9 लाख उड़ाए

बरेली, अमृत विचार : किला थाना क्षेत्र निवासी एक युवक को साइबर ठग ने झंझा देकर खाते से 1.9 हजार रुपये उड़ा दिए। युवक की शिकायत पर साइबर सेल ने तुरंत 99 हजार रुपये खाते में होल्ड करा दिया। पुलिस ने रिपोर्ट दर्ज कर मामले की जांच शुरू कर दी है। मोहल्ला बिहारीपुर कासगरान निवासी इमरान ने बताया कि 23 जून को उसके खाते से दो सौ रुपये कट गए थे। इसकी शिकायत करने के लिए उसने यूट्यूब पर एक वीडियो देखकर कस्टमर केयर का नंबर लिया। उसके बाद फोन करने पर व्यक्ति ने उसके मोबाइल फोन पर एक एप डाउनलोड कराया। आरोप है कि जैसे ही उसने एप को खोला कि उसका फोन हैक हो गया। उठों ने चार बार में 1.9 लाख रुपये खाते से उड़ा दिए।

अस्पताल संचालक ने युवती को कार से फेंका, सड़क किनारे मिली

संवाददाता, बरेली/बिथरी

अमृत विचार : बिथरी चैनपुर थाना क्षेत्र में लखनऊ-दिल्ली हाईवे बड़ा बाईपास जीरो पॉइंट के पास अस्पताल संचालक चलती कार से नग्न अवस्था में एक युवती को फेंक कर फरार हो गया। मौके पर पहुंची पुलिस ने युवती को अस्पताल में भर्ती कराया, जहां पर उसकी हालत गंभीर बनी हुई है। पुलिस ने आरोपी अस्पताल संचालक के खिलाफ रिपोर्ट दर्ज कर उसकी तलाश शुरू कर दी है। लखनऊ-दिल्ली हाइवे के जीरो पॉइंट के पास एक युवती नग्न अवस्था में हाइवे किनारे मिली। सूचना पर इस्पेक्टर चंद्र प्रकाश शुक्ला पुलिस फोर्स के साथ मौके पर पहुंचे। पुलिस ने महिला को सीएससी में भर्ती कराया, जहां हालत गंभीर होने पर उसे जिला

संवाददाता, सीबीगंज

अमृत विचार : सीबीगंज थाना क्षेत्र के दिल्ली से कपड़ा लेकर बरेली आ रहा कैंटर थाने से चंद कदम की दूरी पर आगे चल रही जेसीबी में जा घुसा। टक्कर इतनी जबरदस्त थी कि जेसीबी मशीन का एक पहिया निकल गया। कैंटर आगे से पूरी तरह से क्षतिग्रस्त हो गया। कैंटर चालक स्टीयरिंग और सीट के बीच बुरी तरह फंस गया। मौके पर पहुंची अग्निशमन की टीम ने पुलिस की मदद से उसे कड़ी मशक्कत के बाद सुरक्षित बाहर निकाला। घायल चालक को निजी अस्पताल में भर्ती कराया गया है। उधर, सूचना मिलने के बाद भी देर से पुलिस के मौके पर पहुंचने पर गुस्साये लोगों ने हंगामा किया। हाफिजगंज थाना क्षेत्र निवासी कैंटर चालक इसरार खान ने बताया कि वह दिल्ली से कपड़ा लादकर किला स्थित ट्रांसपोर्ट र उतारने के लिए आ रहा था। वह बुधवार की सुबह करीब साढ़े छह बजे हाईवे पर सीबीगंज थाने से कुछ आगे पहुंचा था कि आगे चल रही जेसीबी के चालक ने अचानक ब्रेक लगा दिया, जिससे उनकी कैंटर जेसीबी में जा घुसी। टक्कर इतनी जबरदस्त थी कि

अपाचे दिल्ली की और स्पेलेंडर यूपी की

पुलिस ने अपाचे का डिटेल खंगाला तो वह अनिल सिंह निवासी सुल्तानपुरी नई दिल्ली के नाम पंजीकृत मिली, जबकि स्पेलेंडर गांव लुडका बागपत निवासी संजीव के नाम पर रजिस्टर्ड मिली। पुलिस दोनों की भूमिका की भी जांच कर रही है। पुलिस ने वारदात के बाद जब सीसीटीवी कैमरे की फुटेज खंगालना शुरू किया तो सिटी स्टेशन रोड पर एक टेप का बंडल मिला। उस टेप से सीसीटीवी कैमरे के मिले फुटेज को मिलाया गया तो वही टेप अपाचे पर भी लगा मिला। साथ ही अपाचे की पिछली लाइट भी खराब मिली। जिसे आधार बनाकर पुलिस कड़ी से कड़ी जोड़ती गई।



पहले दिन शूटर बोले- हवा में हुई फायरिंग

चारों शूटर रामपुर धमौरा स्थित अपना पंजाब होटल पर पहुंचे। वहां पर पहले दिन वाले दोनों शूटरों ने बताया कि हवा में गोली चल गई, लेकिन किसी के उठने की कोई आवाज नहीं आई। रविन्द्र ने दोनों को वापस भेज कर कमान खुद संभाली। दोनों फिर 12 सितंबर को 2:25 पर फतेहगंज पश्चिमी टोल पर पहुंचे। 12:32 पर झुमका तिराहा पहुंच गए। वहां पर दोनों ने 22 मिनट तक चाय पीकर समय पास करते रहे। रविन्द्र शुरु से लाल जूता पहना हुआ था। उसने पैसे दिए और अपने टारगेट की ओर बढ़ गए। वह दोनों बाइक से 3.11 बजे दूल्हा मियां की मजार पर पहुंचे और 3:24 बजे चौपला पहुंच गए। दिशा पाटनी के घर पर 3:35 बजे तड़के फायरिंग कर वापस चौपला पर 3:38 पर पहुंचे। इसके बाद मिनी बाइपास पर 3:42, डेलापीर पर 3:50, बैरियर टू 3:54 भोजीपुरा पर 4:08 बजे पहुंच गए। एसआरएमएस पर 4:14, दुनका 4:53, बसई 4:56, रामपुर 5:21 और 6:38 पर हाईवे पर चढ़ते हुए बिलासपुर की तरफ निकले।

पुलिस को इस तरह से मिलने शुरू हुए क्लू

पुलिस ने 12 सितंबर वाली घटना के बाद जब सीसीटीवी कैमरे की फुटेज खंगालना शुरू किया तो देर रात आगे आने की पुष्टि हुई। कैमरे खंगाले गए तो पता चला कि एक दिन पहले भी हीरो स्पेलेंडर से दो बदमाश आए थे। स्पेलेंडर के दोनों शीशे लगे हुए थे, जबकि, आमतौर पर बदमाश शीशे उतार देते हैं। चौपला के पास 4.32 पर तड़के बाइक सवार दोनों दिखाई दिए। इसके बाद झुमका तिराहे पर 5:33 पर दिखाई दिए। फिर फतेहगंज टोल प्लाजा पर 5:39 पर, मिलकर रामपुर मंदिर के पास 6:48 पर कैमरे में कैद हुए। वहीं से बरेली पुलिस ने कड़ी जोड़नी शुरु की। वहीं, 11 सितंबर को फायरिंग के बाद सफेद अपाचे से रविन्द्र और अरुण 5 बजे रामपुर की तरफ से रांग साइड होकर झुमका तिराहे की ओर आते दिखाई दिए। अरुण हेलमेट लगाकर बाइक चला रहा था, जबकि लाल जूता पहने मुख्य शूटर रविन्द्र पीछे बैठा था। कैमरे से बचने के लिए दोनों परसाखड़ा की तरफ मुड़े।

स्टीयरिंग-सीट के बीच में फंसे चालक को कड़ी मशक्कत के बाद निकाला

● **सीबीगंज थाना क्षेत्र में दिल्ली हाईवे पर जेसीबी से पीछे से टकराया था कैंटर**

● **सूचना पाकर भी एक घंटे बाद पहुंची पुलिस, आक्रोशित लोगों ने किया हंगामा**



स्टीयरिंग-सीट के बीच में फंसे चालक को निकालते लोग।

● अमृत विचार

जेसीबी का पिछला पहिया निकल गया और कैंटर के अगले हिस्से के परखच्चे उड़ गए। चालक स्टीयरिंग और सीट के बीच में बुरी तरह फंस गया। जेसीबी चालक अपनी जेसीबी छोड़कर मौके से फरार हो गया। सुबह सड़क पर टहल रहे लोग घटनास्थल पर पहुंचे। जहां पर स्टीयरिंग-सीट के बीच में फंसे चालक को निकालने का प्रयास किया, मगर सफलता नहीं मिली। सूचना के एक घंटे बाद पुलिस मौके पर पहुंची। इस बीच अग्निशमन विभाग की टीम भी मौके पर पहुंच गई। दोनों की संयुक्त टीम ने चालक को बाहर निकालने की कोशिश की सफलता न मिलते देख टीम ने फौरन विशेष

उपकरण लाकर सावधानी पूर्वक स्टीयरिंग व सीट के बीच गैप बनाकर उसमें फंसे चालक को बाहर निकाला। साथ ही निजी अस्पताल में भर्ती कराया। पुलिस ने घायल चालक के परिजनों को सूचना दी। इस तरह डेढ़ घंटे तक फंसा चालक तड़पता रहा। थाने के पास की घटना होने के बाद भी पुलिस को पहुंचने में एक घंटा लग गया। हैरानी की बात यह है कि स्थानीय लोगों ने इस्पेक्टर सीबीगंज सुरेन्द्र पाल सिंह को सूचना दी, लेकिन उन्होंने मौके पर पहुंचना उचित नहीं समझा। इसे लेकर लोगों ने हंगामा किया। बाद में आक्रोशित लोगों को समझाकर शांत किया गया।

बच्ची से दुष्कर्म की

कोशिश, आरोपी पकड़ा

बरेली/बिथरी चैनपुर, अमृत विचार : खेत में खेल रही बच्ची को चीज दिलाने के बहाने एक युवक अपने साथ ले गया और पन्नी से ढकी हुई ड्राली में ले जाकर उसके साथ दुष्कर्म करने की कोशिश की। बच्ची के शोर मचाने पर आरोपी मौके से फरार हो गया। घर पहुंचकर बच्ची ने मां को सारी बात बताई। पुलिस ने उसने भारी सामान से उसके चेहरे पर वार किया और उसके सीने पर नाखून से कई बार वार किए ताकि पुलिस को लगे कि किसी ने दुष्कर्म करने के लिए उसके साथ ऐसा किया। आरोपी ने युवती से उसके पिता को एक शपथ पत्र बनावा कर दिलवा दिया था कि उससे परिवार के किसी भी लोगों से कोई मतलब नहीं है। पुलिस जांच में यह भी सामने आया है कि युवती गर्भवती है। आरोपी उससे पीछा छुड़ाना चाहता था, इसलिए उसने ऐसा किया। महिला अधिकारी ने पीड़िता के बयान दर्ज कर लिए हैं और आरोपी की तलाश की जा रही है।



सिटी ब्रीफ

रुविवि में विश्वकर्मा पूजन किया
बरेली, अमृत विचार : रुहेलखंड विश्वविद्यालय के मेकेनिकल इंजीनियरिंग विभाग के सेंट्रल वर्कशॉप में विश्वकर्मा पूजा हुई। मुख्य अतिथि कुलपति प्रो. केपी सिंह, कुलसचिव डॉ. संजीव कुमार सिंह, सुनीता यादव, विभागाध्यक्ष डॉ. मनोज कुमार सिंह, डॉ. अतुल कटियार, डॉ. विशाल सक्सेना, प्रो. शोभना सिंह आदि ने पूजा की।



भगवान विश्वकर्मा का पूजन किया
बरेली, अमृत विचार : नगर निगम के प्रकाश विभाग में बुधवार को भगवान विश्वकर्मा का पूजन किया गया। नगर निगम कर्मचारियों सह के अध्यक्ष मिशन पाल सिंह के नेतृत्व में कार्यक्रम हुआ। नगर आयुक्त संजीव कुमार मोर्य, अपर नगर आयुक्त शशि भूषण राय, उप नगर आयुक्त पूजा त्रिपाठी, उप नगर स्वास्थ्य अधिकारी डॉ. नैन सिंह, संदीप दीक्षित, रामशंकर, सागर कुमार, प्रकाश अधीक्षक कुमार सिंह आदि मौजूद रहे।

अन्न वितरण कर मनाया पीएम का जन्मदिन



अन्न वितरित करते हैं विधायक संजीव अग्रवाल।

बरेली, अमृत विचार : भारतीय उद्योग व्यापार प्रतिनिधि मंडल ने प्रधानमंत्री नरेंद्र मोदी के जन्मदिन पर बुधवार को श्री अन्न दिवस का आरंभ किया। इस दौरान लाल फाटक स्थित वृद्ध आश्रम में वृद्धजनों को मोटे अनाज का वितरण किया गया। अभियान की शुरुआत कैट विधायक संजीव अग्रवाल ने की। प्रदेश मंत्री एवं जिलाध्यक्ष अनिल अग्रवाल ने

4 लाभार्थियों को दिए गोल्डन कार्ड, गर्भवतियों की हुई गोदभराई

प्रधानमंत्री के जन्म दिवस पर स्वास्थ्य मेले का हुआ आयोजन, शिविर में 345 रोगियों की निशुल्क जांच, बच्चों का अन्नप्राशन संस्कार भी किया गया

कार्यालय संवाददाता, बरेली

अमृत विचार : प्रधानमंत्री नरेंद्र मोदी के जन्म दिवस पर स्वस्थ नारी, सशक्त परिवार अभियान के तहत बुधवार को स्वास्थ्य विभाग की ओर से जिले के 488 स्वास्थ्य केंद्रों पर स्वास्थ्य मेले का आयोजन हुआ। जीआईसी ऑडिटोरियम में आयोजित स्वास्थ्य मेले का शुभारंभ मुख्य अतिथि सांसद छत्रपाल सिंह गंगवार ने किया।

प्रधानमंत्री के कार्यक्रम का प्रसारण जनप्रतिनिधियों, अधिकारियों, आशाओं और आंगनबाड़ियों ने देखा। मेयर डॉ. उमेश गौतम ने मातृ-शिशु स्वास्थ्य को समाज की मजबूती का आधार बताया। इस मौके पर सांसद, मेयर, डीएम अविनाश सिंह, जिला अस्पताल की एडीएसआईसी डॉ. अलका शर्मा, सीएमओ विश्राम सिंह ने आयुष्मान भारत योजना के तहत 4 लाभार्थियों को गोल्डन कार्ड प्रदान किए। वहीं, पोषण कार्यक्रम के तहत 5 गर्भवतियों को गोद भराई और 5 बच्चों का अन्नप्राशन संस्कार भी



लाभार्थी को गोल्डन कार्ड देते सांसद छत्रपाल गंगवार, मेयर डॉ. उमेश गौतम व अन्य।

किया गया। एडीएसआईसी ने बताया कि ऑडिटोरियम में शिविर भी लगाए गए। 345 रोगियों की जांच की गई। कैसर, बीपी, शुगर आदि की जांच हुई। आयुष्मान योजना, टीबी, मलेरिया, एचआईवी, योग और रेडक्रॉस सोसायटी के अलग-अलग स्टॉल भी लगाए गए। जिला अस्पताल के एमएस डॉ. लक्ष्मीकांत सक्सेना, जिला महिला अस्पताल के सीएमएस डॉ. त्रिभुवन प्रसाद, एसीएमओ डॉ. राकेश कुमार, डिप्टी सीएमओ डॉ.

अमित कुमार, डॉ. लईक अहमद अंसारी, एआरओ अजयपाल सिंह गंगवार आदि मौजूद रहे।

संजीव ने 16 वीं बार किया रक्तदान: जिला अस्पताल स्थित ब्लड बैंक में रक्तदान शिविर का आयोजन हुआ, जिसमें 24 लोगों ने रक्तदान किया। ब्लड बैंक प्रभारी डॉ. अमित दिनकर ने बताया कि शिविर में स्वास्थ्य कर्मी संजीव शर्मा ने 16 वीं बार रक्तदान किया। ब्लड बैंक के डॉ. दीपक, नव चेतन अवस्थी, मनोज कुमार आदि मौजूद रहे।



शिविर में रक्तदान करते संजीव शर्मा।

श्रमिकों को दिया योजनाओं का लाभ

बरेली, अमृत विचार : प्रधानमंत्री नरेंद्र मोदी के जन्मदिन के मौके पर श्रम विभाग की तरफ से बुधवार को नेहरु युवा केंद्र में कार्यक्रम का आयोजन किया। मुख्य अतिथि विधायक डॉ. डीसी वर्मा रहे। कार्यक्रम में श्रम विभाग में पंजीकृत श्रमिकों को सरकार की तरफ से चलाई जा रही योजनाओं की जानकारी दी गई। श्रम प्रवर्तन अधिकारी राम अवतार शर्मा ने बताया कि दिव्यांगता सहायता योजना समेत अन्य योजनाओं के तहत लाभार्थियों को लाभान्वित किया गया।



पीएम के जन्मदिन पर पोषण पोटली की वितरित

बरेली, अमृत विचार : रुहेलखंड विश्वविद्यालय के स्वास्थ्य केंद्र में प्रधानमंत्री नरेंद्र मोदी के 75वें जन्मदिवस पर पोषण पोटली वितरण कार्यक्रम हुआ। कुलपति प्रो. केपी सिंह ने कहा कि प्रधानमंत्री का जीवन देश सेवा और राष्ट्र निर्माण को समर्पित रहा है और उनके जन्मदिवस को सेवा कार्यों के रूप में मनाना ही उनके प्रति सच्ची श्रद्धांजलि है। कार्यक्रम में जिला अस्पताल की विशेषज्ञ टीम ने छह क्षय रोग (टीबी) से पीड़ित रोगियों को पोषण पोटली प्रदान की गई। क्षय रोग विशेषज्ञ डॉ. विपिन धरमना ने सभी रोगियों को

समय-समय पर दवाइयां लेने, संतुलित आहार ग्रहण करने और स्वास्थ्य संबंधी सावधानियों का पालन करने की सलाह दी। कुलपति ने कहा कि 75 रोगियों को पोषण पोटली वितरण की योजना चलाई जाएगी, जिससे उन्हें शीघ्र स्वस्थ होने में सहायता मिलेगी। इस दौरान कुलसचिव संजीव कुमार सिंह, प्रो. पीबी सिंह, डॉ. अमित वर्मा, प्रो. आलोक श्रीवास्तव, प्रो. एके सिंह, सुधांशु शर्मा, तपन वर्मा, दीपक वर्मा, दीपक कनौजिया, आनंद पटेल, सुरभि शाव्य, सुरभि श्रीवास्तव, दानिश्ता, अक्षय कुमार, श्रुति आदि मौजूद रहे।



पोषण पोटली का वितरण करते कुलपति प्रो. केपी सिंह।

प्रतिमाओं की सफाई, रक्तदान व पौधरोपण कर शुरू किया सेवा पखवाड़ा

कार्यालय संवाददाता, बरेली

अमृत विचार : भाजपा के संगठनात्मक जिलों के साथ भाजयुमो महानगर और बरेली के पदाधिकारियों ने जनप्रतिनिधियों के साथ प्रधानमंत्री नरेंद्र मोदी का जन्मदिन मनाया। सेवा पखवाड़ा के तहत बुधवार सुबह कोतवाली के सामने आंबेडकर पार्क में विधानसभा परिषद सदस्य अशोक कटारिया ने डॉ. भीमराव आंबेडकर की प्रतिमा की साफ सफाई कर माल्यार्पण किया। वहीं, भाजपा महानगर युवा मोर्चा के अध्यक्ष अमन सक्सेना के नेतृत्व में आईएमए ब्लड बैंक में आयोजित शिविर में 75 कार्यकर्ताओं ने रक्तदान किया।



रक्तदान शिविर का उद्घाटन करते अशोक कटारिया, साथ में सांसद और मेयर।

पीएम का जन्मदिन मनाया भाजयुमो महानगर के शिविर में 75 कार्यकर्ताओं ने किया रक्तदान

शिविर का उद्घाटन करते हुए अशोक कटारिया ने कहा कि नियमित रक्तदान करने से हृदय स्वस्थ और तनाव कम रहता है।

महानगर अध्यक्ष, भाजपा महानगर उपाध्यक्ष देवेंद्र जोशी ने 77 वीं बार रक्तदान किया। विष्णु शर्मा, अजय चौहान, अमरीश ग्रोवर, मुकुल अग्रवाल, सुनील शर्मा, नितीशा मौर्य, किरण सक्सेना, नरेंद्र मौर्य, दर्पण पाठक, लक्ष्य रस्तोगी, विपिन भारती, दिव्यांश लोधी,



रक्तदान करते भाजयुमो महानगर अध्यक्ष अमन सक्सेना।

विशाल शुक्ला, आशीष शर्मा, रिशुल अग्रवाल, पीयूष, धर्मेन्द्र शर्मा, जॉनी चौधरी आदि ने रक्तदान किया। वहीं, जगतपुर पीएचसी में आयोजित हुए स्वस्थ कैप में प्रधानमंत्री के प्रसारित कार्यक्रम "स्वस्थ नारी-सशक्त परिवार" कार्यक्रम सभी ने सुना। अशोक

विश्वकर्मा जयंती पर अमृत विचार प्रेस में हुई पूजा

कार्यालय संवाददाता, बरेली

अमृत विचार : भगवान विश्वकर्मा की जयंती पर रोहिलखंड मेडिकल कॉलेज एवं हॉस्पिटल के सामने अमृत विचार की प्रिंटिंग प्रेस में बुधवार को हवन-पूजन हुआ। अमृत विचार के सीओओ पार्थो कुनार ने पूजन कार्यक्रम संपन्न कराया। भगवान विश्वकर्मा की आरती के बाद प्रसाद का वितरण किया गया। इस मौके पर स्थानीय संपादक नवीन गुप्ता, ग्रुप एचआर हेड संदीप बत्रा, विनोद पांडेय, आशुतोष ठाकुर, अभय गुप्ता, शुभम, सुबोध, यशपाल सिंह, शहनवाज, सतीश द्विवेदी, सुरेश पांडेय आदि कर्मचारी मौजूद रहे।



अमृत विचार की प्रिंटिंग प्रेस में पूजन के बाद भगवान विश्वकर्मा की आरती करते सीओओ पार्थो कुनार, साथ में स्थानीय संपादक नवीन गुप्ता व अन्य स्टाफ।

इज्जतनगर मंडल पर 'स्वच्छता ही सेवा' अभियान शुरू

बरेली , अमृत विचार: स्वच्छता अभियान के पहले दिन बुधवार को इज्जतनगर मंडल में 'स्वच्छता ही सेवा' कार्यक्रम की शुरुआत की गई। मंडल के सभी विभागों और इकाइयों को रेलवे स्टेशनों, कोचिंग डिपो, कार्यालयों, अस्पतालों, कॉलोनिजों और रेलवे सुरक्षा बल इकाइयों में स्वच्छता, अपशिष्ट प्रबंधन, प्लास्टिक मुक्त भारत और जन-जागरूकता से जुड़ी गतिविधियां प्रभावी ढंग से लागू करने के निर्देश दिए गए हैं। मंडल रेल प्रबंधक वीणा सिन्हा के मार्गदर्शन में पर्यावरण एवं हाउसकीपिंग प्रबंधन (ईएनएचएम) विभाग आदि के सहयोग से सभी गतिविधियां आयोजित की जा रही हैं। न्यू मॉडल रेलवे कॉलोनी, इज्जतनगर में वीणा सिन्हा, अपर मंडल रेल प्रबंधक मनोज कुमार सहित वरिष्ठ अधिकारियों, कर्मचारियों ने शपथ लेकर श्रमदान में सक्रिय भागीदारी निभाई। यात्रियों, कर्मचारियों और विक्रेताओं के बीच जन-जागरूकता कार्यक्रम आयोजित कर स्वच्छता, उचित अपशिष्ट निस्तारण और प्लास्टिक मुक्त भारत का संदेश दिया गया।

स्वस्थ नारी, सशक्त परिवार अभियान का आरंभ किया



कार्यक्रम में मौजूद अतिथि व अन्य।

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी के रोहिलखंड मेडिकल कॉलेज एवं अस्पताल में बुधवार से स्वस्थ नारी, सशक्त परिवार अभियान का आरंभ हुआ। जिसका उद्घाटन कॉलेज के प्रधानाचार्य डॉ. शरद सेठ ने किया। कार्यक्रम का मुख्य उद्देश्य महिलाओं के स्वास्थ्य को परिवार और समाज की सशक्त नींव के रूप में स्थापित करना है। इस मौके पर प्रधानमंत्री नरेंद्र मोदी के कार्यक्रम लाइव प्रसारण दिखाया गया। अभियान के तहत महिलाओं के लिए जांचें निशुल्क की गईं, जिनमें सीबीसी, यूरिन, ब्लड शुगर आदि शामिल रहें। विशेषज्ञ चिकित्सकों ने महिलाओं को परामर्श और

रोहिलखंड मेडिकल कॉलेज में हुआ आयोजन

आवश्यक उपचार की सुविधा प्रदान की। सभी ने अभियान को सफल बनाने व समाज की अधिकाधिक महिलाओं तक इसकी पहुंच संकल्पित किया। सुबह 8 बजे चौपला चौराहे से लेकर नौमहला रोड तक अभियान चलाया गया। पर्यावरण अभियंता राजीव कुमार राठी ने बताया कि छात्र, सफाई मित्र और बूढ़े संख्या में स्थानीय नागरिक भी शामिल हुए। छात्रों ने स्लोगन लिखे पोस्टर लेकर रैली भी निकाली। मेयर डॉ. उमेश गौतम ने लोगों से आह्वान किया कि वे भी अपने घर, दुकान और गली-मोहल्ले को साफ रखें। अगर हर नागरिक यह तय कर ले कि

विश्वकर्मा जयंती मनाई

बरेली अमृत विचार : राष्ट्रीय मानव सेवा संस्थान ट्रस्ट ने बुधवार को मापक परीक्षा खंड के कार्यालय में अभियंताओं एवं कर्मचारियों के साथ हवन-पूजन कर विश्वकर्मा जयंती मनाई। राष्ट्रीय अध्यक्ष बिंदु सक्सेना, राष्ट्रीय महामंत्री नरेंद्र पाल, संरक्षक भारतेंद्र सिंह, राष्ट्रीय उपाध्यक्ष मुकेश मेहंदीरता, हरी बाबू खंडेवाल, जैआर गुप्ता, पवन गिहानी, डॉ. अखिलेश गुप्ता आदि मौजूद रहे।

मेयर, नगर आयुक्त ने स्वच्छता के प्रति किया जागरूक

कार्यालय संवाददाता, बरेली

अमृत विचार : स्वच्छता सेवा पखवाड़े के दौरान बुधवार को मेयर डॉ. उमेश गौतम, नगर आयुक्त संजीव कुमार मोर्य समेत अन्य अधिकारियों ने झाड़ लेकर सड़कों की सफाई की और लोगों को शहर को स्वच्छ बनाने के प्रति संकल्पित किया। सुबह 8 बजे चौपला चौराहे से लेकर नौमहला रोड तक अभियान चलाया गया। पर्यावरण अभियंता राजीव कुमार राठी ने बताया कि छात्र, सफाई मित्र और बूढ़े संख्या में स्थानीय नागरिक भी शामिल हुए। छात्रों ने स्लोगन लिखे पोस्टर लेकर रैली भी निकाली। मेयर डॉ. उमेश गौतम ने लोगों से आह्वान किया कि वे भी अपने घर, दुकान और गली-मोहल्ले को साफ रखें। अगर हर नागरिक यह तय कर ले कि



बरेली हवाई अड्डा परिसर में पौधरोपण करते एयरपोर्ट निदेशक अवधेश अग्रवाल।

कार्यालय संवाददाता, बरेली

अमृत विचार : यात्री सेवा दिवस पर सिविल एन्क्लेव (बरेली एयरपोर्ट) पर बुधवार को यात्रियों की सुविधा और सेवा को ध्यान में रखते हुए विभिन्न कार्यक्रम आयोजित किए गए। मुंबई से पहुंचे यात्रियों के साथ एयरपोर्ट निदेशक ने पौधरोपण किया। इससे पहले एयरपोर्ट प्रबंधन ने यात्रियों का फूल देकर स्वागत किया। उन्हें हवाई अड्डे पर उपलब्ध सुविधाओं के बारे में जानकारी दी। एयरपोर्ट पर एक पेड़ मां के नाम पर पौधरोपण किया गया। माध्यमिक विद्यालय सिंघई के बच्चों

बरेली एयरपोर्ट पर यात्री सेवा दिवस पर हुए कार्यक्रम

ने कथक नृत्य प्रस्तुत किया। जिला अस्पताल की ओर से लगे कैप में एयरपोर्ट के स्टाफ ने रक्तदान किया। एसएसबी इंटर कॉलेज के बच्चों को एयरपोर्ट का भ्रमण कराया गया। एयरपोर्ट पर बने सेल्फी प्वाइंट पर यात्रियों ने सेल्फी ली। एयरपोर्ट निदेशक अवधेश अग्रवाल ने कहा कि यात्रियों की सुविधा हमारी पहली प्राथमिकता है। कार्यक्रम में कर्मचारियों को भी यात्री सेवा से जुड़े विशेष प्रशिक्षण की जानकारी दी गई। कार्यक्रमों को यात्रियों ने सराहा।



चौपला पुल के पास सफाई करते मेयर, नगर आयुक्त व अन्य।

स्वच्छता सेवा पखवाड़ा के तहत विशेष सफाई अभियान का हुआ आगाज

वह खुद भी साफ-सफाई रखेगा और दूसरों को भी प्रेरित करेगा तो हमारा बरेली की स्वच्छता रैंकिंग में अव्वल स्थान की रेस में होगा। नगर आयुक्त संजीव कुमार मोर्य ने बताया कि स्वच्छता अभियान के दौरान निगम की ओर से

स्कूलों, बाजारों, कॉलोनिजों और सार्वजनिक स्थलों पर विशेष सफाई अभियान चलाया जा रहा है। नागरिकों से अपील की है कि वे खुले में कचरा न फेंकें, डस्टबिन का उपयोग करें और प्लास्टिक मुक्त शहर बनाने में सहयोग करें। इस मौके पर नगर स्वास्थ्य अधिकारी डॉ. भानु प्रकाश, उप नगर स्वास्थ्य अधिकारी डॉ. नैन सिंह समेत अन्य भी मौजूद रहे।

भाजयुमो के शिविर में 109 यूनिट रक्तदान

भाजयुमो बरेली की ओर से आईएमए ब्लड बैंक में आयोजित रक्तदान शिविर का उद्घाटन जिला प्रभारी वीधरी देवेंद्र सिंह व सांसद छत्रपाल सिंह गंगवार ने किया। 109 कार्यकर्ताओं ने रक्तदान किया। जिलाध्यक्ष सोमपाल शर्मा ने कहा कि सेवा पखवाड़ा अभियान के तहत विभिन्न कार्यक्रम आयोजित किए जायेंगे। विधायक डॉ. एमपी आर्य, पवन शर्मा, प्रशांत पटेल, मुकेश राजपूत, अविनाश शर्मा, निशांत गंगवार, मेघनाथ सिंह कठेरिया, वीरपाल गंगवार, निर्भय गुर्जर, अजय सक्सेना, चंचल गंगवार, तेजेश्वरी सिंह, मीडिया प्रभारी अंकित माहेश्वरी, निरेंद्र सिंह राठौर, अभय चौहान, अंकित शुक्ला, राहुल साहू, कैलाश शर्मा आदि कार्यकर्ता उपस्थित रहे।

कटारिया, सांसद छत्रपाल सिंह गंगवार, मेयर डॉ. उमेश गौतम, कैट चौधरी आदि ने रक्तदान किया। वहीं, जगतपुर पीएचसी में आयोजित हुए स्वस्थ कैप में प्रधानमंत्री के प्रसारित कार्यक्रम "स्वस्थ नारी-सशक्त परिवार" कार्यक्रम सभी ने सुना। अशोक

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

मिलने का समय (सोमवार से शनिवार)

सुबह : 11 बजे से 3 बजे तक
शाम : 8 बजे से 9 बजे तक

सुविधार्थ

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ाई के पास, मालियों की पुलिया, बरेली (सेटेलाइट बस अड्डा व शाहमतरांज चौराहे के बीच में)

सम्पर्क करें

94566 58250, 70785 69786

शहर में आज

- प्रधानमंत्री के व्यक्तित्व एवं कृतित्व व न्यू इंडिया पर आधारित प्रदर्शनी जीआईसी ऑडिटोरियम में सुबह 11 बजे से।
- मोहल्ला चौधरी तालाब स्थित मैदान में रामलीला का मंचन सायं 7 बजे से।
- त्रिवटीनाथ के श्रीराम कथा स्थल पर रासलीला भक्त लीला का आयोजन शाम 6 से रात 9 बजे तक।
- जल शक्ति सिंघाई विभाग के मंत्री स्वतंत्र देव सिंह की सफ़्टि हाउस में समीक्षा बैठक दोपहर 3 :15 बजे से।
- बरेली नैनीताल रोड स्थित शिव पार्वती मंदिर में श्रीमद् भागवत कथा शाम 3 :30 से 7 :30 बजे तक।
- रोटरी क्लब ऑफ बंस बरेली की ओर से रोटरी भवन में राकेश हिंदी भूषण सम्मान व कवि सम्मेलन रात्रि 7 बजे से।
- साहित्यिक संस्था कवि गोष्ठी अखिल संमिति की ओर से लोक खुशहाली सभागार में सरस काव्य संस्था एवं सम्मान कार्यक्रम सायं 4 :30 बजे से।
- इकलाबी मजदूर केंद्र का शहर सम्मेलन पीडब्ल्यूडी ऑफिस में दोपहर 12 बजे से।

सिटी ब्रीफ

विद्यालयों में छात्र-शिक्षक अनुपात पर होगी नई तैनाती

बरेली, अमृत विचार : नगर विकास विभाग की ओर से हाल ही में 3000 वाडों की अधिसूचना जारी होने के बाद जिले के कई प्राथमिक और उच्च प्राथमिक विद्यालय नगर सीमा में शामिल हो गए हैं। बेसिक शिक्षा विभाग ग्रामीण क्षेत्र से नगर क्षेत्र में आए विद्यालयों की स्थिति का आकलन करेगा।। कक्षा 1 से 5 और 6-8 तक के विद्यालयों में नामांकन के अनुसार शिक्षकों की तैनाती सुनिश्चित की जाएगी।। बीएसए ने बीईओ से छत्र नामांकन संख्या और प्रधानाध्यापक, सहायक अध्यापक, शिक्षामित्र और अनुदेशक से जुड़ी जानकारी मांगी है। बीएसए संजय सिंह ने बताया कि बीईओ और नगर क्षेत्र के अधिकारियों को निर्देशित किया है कि सभी विद्यालयों के आंकड़े तय प्रारूप में उपलब्ध कराएं। यह कदम नगर सीमा विस्तार के बाद शिक्षा व्यवस्था को व्यवस्थित करने की दिशा में महत्वपूर्ण माना जा रहा है। इससे बच्चों को बेहतर शैक्षिक सुविधा मिलेगी और शिक्षकों की तैनाती में पारदर्शिता आएगी।

हिंदी दिवस पर दिल्ली में सम्मानित हुए रजनीश

बरेली, अमृत विचार : गुलाब राय मॉन्टेसरी सीनियर सेकेंडरी स्कूल नैनीताल रोड ब्रांच में हिन्दी शिक्षक रजनीश त्रिवेदी को हिंदी दिवस पर नई दिल्ली में आयोजित समारोह में सम्मानित किया गया। हिन्दी अकादमी, दिल्ली सरकार एवं मधुबन एजुकेशनल बुक्स की ओर से कार्यक्रम का आयोजन हुआ। जिसमें देश भर से चयनित 357 हिंदी शिक्षकों को सम्मानित किया गया। मुख्य अतिथि दिल्ली सरकार के कला एवं संस्कृति मंत्री कपिल मिश्रा, विशिष्ट अतिथि सचिव कला, संस्कृति एवं साहित्य डॉ. रश्मि सिंह, प्रो. वांद किष्ण सलूजा, डॉ. सुरेश पंत, राजदूत अरुण कोएमर हाईडिय (सूरीनाम), डॉ. होसेन बामिरी (ईरान दूतावास) सहित अन्य लोग मौजूद रहे।

मुश्किल

बच्चों का आधार कार्ड सही कराने को मुख्य डाकघर में सुबह पांच बजे लाइन में लग रहे अभिभावक

आधार कार्ड अपडेट कराने को भोर में ही लगानी पड़ती है लाइन

संवाददाता, बरेली

अमृत विचार : सरकारी कार्यों में आधार कार्ड की अनिवार्यता के चलते अभिभावक अपने बच्चों को लेकर भोर में ही मुख्य डाकघर के बाहर लाइन लगाने के लिए मजबूर हैं। तहसील और ब्लॉक स्तर पर आधार कार्ड बनने में आ रही दुशवारियों के कारण लोगों को मजबूरन जिला मुख्यालय के चक्कर काटने पड़ रहे हैं। आधार कार्ड बनवाने और अपडेट कराने के लिए दूरदराज से आने वाले लोग सुबह पांच बजे सिविल लाइन्स स्थित मुख्य डाकघर पहुंच जाते हैं और आधार अपडेशन या फिर नया आधार बनवाने के लिए फार्म मिलने का इंतजार करते हैं। डाकघर के बाहर लाइन लगाए लोगों ने बताया कि प्रतिदिन सुबह सात बजे डाक विभाग के कर्मचारी दो फार्मों का वितरण करते हैं। इस फार्म को हासिल करने के लिए भोर से लाइन में लगकर अपनी



मुख्य डाकघर में आधार कार्ड बनवाने के लिए लोगों की लगी कतार। ● अमृत विचार

● **तहसील और ब्लॉकों के सेंट्रों के सर्वर में आ रही दिक्कत**

बारी का इंतजार करना पड़ता है। परेशान अभिभावकों ने बताया कि तहसील और ब्लॉक स्तर पर आधार कार्ड बनाने के जो सेंटर हैं उनमें सर्वर की दिक्कत रहती है। इससे परेशान होकर मुख्य डाकघर की दौड़ लगानी पड़ती है। इन लोगों ने स्वीकार किया कि डाकखाने में एक बार फॉर्म मिल जाए तो आधार



-रामजीत



-संजो

मैं शिवनगर से अपनी मां के साथ सुबह पांच बजे यहां आ गया था, जिससे आधार कार्ड में समय से मेरे फिंगर प्रिंट अपडेट हो सके और छात्रवृत्ति आदि के लिए आधार को खाते के साथ लिंक कराया जा सके।

सुबह छः बजे डाकघर आ गया था। फार्म लेने के लिए लाइन में लगा था। फार्म मिल गया है और अब अपनी बारी का इंतजार कर रहा हूं। ब्लॉक स्तर पर आधार कार्ड नहीं बनने के कारण गैनी से आना पड़ा।



-प्रेमपाल



-गोल्डी

लाइन में लगने का आज दूसरा दिन है। बच्चे की फिंगर प्रिंट अपडेट करवाना है। इसके लिए भोजीपुरा से सुबह पांच बजे यहां आ गया था, जिससे फॉर्म मिल जाए और आज ही आधार कार्ड अपडेट हो जाए।

फरीदपुर में आधार कार्ड नहीं बन पाया। वहां पर कभी सर्वर की दिक्कत की रहती है, कभी कोई अन्य दिक्कत बताते हैं, इसीलिए आज यहां आया हूं। आधार कार्ड में अपनी जन्मतिथि अपडेट करानी है।



नारद अभिमान व रावण जन्म का मंचन किया

मोहल्ला चौधरी तालाब में आयोजित हो रही भव्य रामलीला

कार्यालय संवाददाता, बरेली



रामलीला का मंचन करते कलाकार।

● अमृत विचार

सामने कहते हैं। भगवान विष्णु को आभास हुआ कि नारद में अभिमान उत्पन्न हो गया है। भगवान विष्णु ने उनका अभिमान दूर करने के लिए एक मायानगरी का निर्माण किया।

मायानगरी में भ्रमण करते हुए नारद वहां के राजा के संपर्क में आए। राजा ने पुत्री का हाथ देखने के लिए नारदजी को बुलाया। राजकुमारी की सुंदरता से मोहित होकर नारद विष्णु जी के पास

दानवीर कर्ण की लीला का मंचन किया

कार्यालय संवाददाता, बरेली



श्रीराम कथा स्थल पर रासलीला का मंचन करते कलाकार।

● अमृत विचार

● त्रिवटीनाथ मंदिर में हो रहा है रासलीला भक्त लीला का आयोजन

दिया, यह जानते हुए भी कि उनकी हार सुनिश्चित हो सकती है। युद्ध के समय जब कर्ण का रथ दलदल में फंसा, तब भगवान कृष्ण के संकेत पर अर्जुन ने बाण चलाया। अर्जुन ने कर्ण का वध किया। भगवान ने कर्ण की दानशीलता की प्रशंसा करते हुए उन्हें महादानी कहा।

सज्जन कुमार नेमानी, सुनील नेमानी, शैलेंद्र गुप्ता, रामदयाल, उमेश नेमानी, एसके अग्रवाल, विधायक संजीव अग्रवाल, वीरेंद्र स्वरूप, राकेश कुंवर, अशोक गोयल, प्रेम शंकर अग्रवाल, जुगल किशोर साबू, मोहन गुप्ता, सुरेश मिन्ना, कैलाश चंद्र शर्मा, विकास शर्मा, आशीष मालु, प्रेमशंकर अग्रवाल, नवीन गोयल, मुकेश अग्रवाल, संतोष अग्रवाल, नरसिंह मोदी, संजय शर्मा, रिकू आदि मौजूद रहे।

फार्माकोविजिलेंस सप्ताह के तहत हुईं प्रतियोगिताएं



कार्यक्रम में मौजूद शिक्षक एवं छात्र-छात्राएं।

● अमृत विचार

पोस्टर प्रतियोगिता आयोजित

बरेली, अमृत विचार : बरेली इंटरनेशनल यूनिवर्सिटी के बीआईयू कॉलेज ऑफ फार्मसी व रोहिलखंड कॉलेज ऑफ फार्मसी में फार्माकोविजिलेंस सप्ताह का बुधवार को आरंभ हुआ। पहले दिन पोस्टर प्रतियोगिता हुई, जिसमें बीआईयू कॉलेज ऑफ फार्मसी एवं रोहिलखंड कॉलेज ऑफ फार्मसी के बीफार्मा प्रथम व द्वितीय वर्ष के विद्यार्थियों ने सात समूहों में प्रतिभाग किया। ग्रुप डी की सलोनी, अपूर्वा व कविता ने उत्कृष्ट प्रस्तुति दी। निर्णायक मंडल में डॉ. प्रशान्त गुप्ता, अजय उपाध्याय व डॉ. अनमोल शामिल रहे। एडवर्स इग रिक्वशन विषय पर रजनीश कुमार सिंह ने व्याख्यान दिया। मुख्य समन्वयक डॉ. योगेंद्र सिंह रहे। प्राचार्य डॉ. पुष्पेंद्र कर्नौजिया ने विद्यार्थियों को इस प्रकार की गतिविधियों में बढ़-वढ़कर भाग लेने के लिए प्रोत्साहित किया। संचालन इवेंट कोऑर्डिनेटर सुनीता गंगवार व भेषा पांडे ने किया विश्वविद्यालय की कुलपति डॉ. लता अग्रवाल ने सभी प्रतिभागियों एवं विजेताओं को बधाई दी।



पूर्णिमा गुप्ता ने टेम्पोरोमैडिब्यूलर जॉइंट डिसऑर्डर बीमारी पर चर्चा की। ओरल प्रेजेंटेशन प्रोग्राम के कोऑर्डिनेटर असिस्टेंट प्रो. वर्षा सैनी रहीं। बरेली इंटरनेशनल यूनिवर्सिटी की कुलपति डॉ. लता अग्रवाल और प्रधानाचार्या निधि गंगवार ने सभी छात्र-छात्राओं को बधाई दी और

भविष्य में भी इस प्रकार के कार्यक्रमों में शत प्रतिशत प्रतिभाग करने को प्रेरित किया। असिस्टेंट प्रो. जीवन चंद्र पांडेय, सुगंधा सिंह, सृष्टि कटियार, ऐश्वर्या यादव, लक्ष्मी देवी गंगवार, जगमोहन गंगवार, अनिल कुमार सिंह, अमित गंगवार, भावना गुप्ता आदि उपस्थित रहे।

यूटीआई ने विद्यार्थियों को दिया प्रशिक्षण

बरेली, अमृत विचार : बरेली इंटरनेशनल यूनिवर्सिटी के बीआईयू कॉलेज ऑफ मैनेजमेंट में बीसीए आईटी एंड मल्टीमीडिया व बीकॉम ऑनर्स के विद्यार्थियों को बीते मंगलवार को प्रशिक्षण के लिए सिविल लाइंस स्थित यूटीआई म्यूचुअल फंड में भेजा गया। जहां उन्होंने विधिवत प्रशिक्षण प्राप्त किया।



कार्यक्रम में विद्यार्थियों को सम्मानित किया।

प्रशिक्षु मनोभा जोशी, आंचल सिंह व अनुजा कुशवाहा ने बताया कि वहां इंट्रोडक्शन टू म्यूचुअल फंड विषय को केंद्र में रखकर प्रेजेंटेशन दिया गया। इस दौरान सुनील दीपांकर, पृथ्वीबल्लभ कंपनी के सीईओ एवं यूटीआई म्यूचुअल फंड के क्लस्टर मैनेजर सरोज मिश्रा, अर्पित गुप्ता, ऑपरेशन मैनेजर रवि कुमार, चीफ वेल्थ ऑफिसर श्वेता पांडे समेत

अन्य लोग मौजूद रहे। प्रशिक्षण के बाद विद्यार्थियों को उपहार भी दिए गए। सफलतापूर्वक प्रशिक्षण प्राप्त करने पर बीआईयू कॉलेज ऑफ मैनेजमेंट के प्राचार्य डॉ. अवनीश सिंह चौहान, आचार्य डॉ. सुनील कुमार सिंह, अतुल बाबू, अंकित यादव, शिवांशु अग्निहोत्री, शिवओम शंखधार, शालिनी सिंह, शिवानी मिश्रा, छवि पाल, यशिका गुप्ता, चमन बाबू, प्रवीण, अभिषेक आदि ने विद्यार्थियों को बधाई दी।

स्नातक व परास्नातक की स्पेशल बैक परीक्षा का कार्यक्रम घोषित

कार्यालय संवाददाता, बरेली

अमृत विचार : रुहेलखंड विश्वविद्यालय ने स्नातक और परास्नातक की स्पेशल बैक परीक्षा का प्रस्तावित कार्यक्रम बुधवार को जारी कर दिया। स्नातक की परीक्षा 25 सितंबर और परास्नातक की परीक्षा 3 अक्टूबर से होगी। विश्वविद्यालय की ओर से पहली बार विद्यार्थियों की सुविधा के लिए स्पेशल बैक परीक्षाएं कराई जा रही हैं। इनके परीक्षा फार्म 16 सितंबर तक महाविद्यालयों में भरकर जमा किए गए। इसके अलावा स्नातक और परास्नातक की वार्षिक परीक्षाओं के सुधार परीक्षा का भी कार्यक्रम जारी किया जाएगा।

परीक्षा नियंत्रक संजीव कुमार के मुताबिक स्नातक पंचम व षष्ठम सेमेस्टर की स्पेशल बैक परीक्षा 25 सितंबर से 9 अक्टूबर तक सुबह 8 से 10 बजे की पाली में होगी। इसके अलावा परास्नातक तृतीय व चतुर्थ

जंतु विज्ञान की पाठ्यक्रम समिति का गठन

बरेली, अमृत विचार : रुहेलखंड विश्वविद्यालय ने जंतु विज्ञान की पाठ्यक्रम समिति का गठन किया है। इसमें बरेली कॉलेज के प्रो. सुनील कुमार को संयोजक, प्रो. संगीता सिंह को, डॉ. क्षमा द्विवेदी, डॉ. राजेंद्र सिंह, डॉ. रेनु चौधरी, जीएफ कॉलेज शाहजहांपुर के डॉ. अरीब अजुम रहमान को सदस्य बनाया है। इसके अलावा एमएस कॉलेज खेकड़ा बागपत के प्राचार्य प्रो. सुनील कुमार तोमर और एएस कॉलेज मवाना मेरठ के प्राचार्य एवं विभागाध्यक्ष जंतु विज्ञान प्रो. अरुण कुमार को बाह्य विशेषज्ञ बनाया गया है।

सेमेस्टर की स्पेशल बैक परीक्षा 3 अक्टूबर से 7 अक्टूबर तक सुबह 8 से 10 बजे की पाली में होगी। सभी परीक्षाएं ओएमआर वेस्ट्ड होंगी। जल्द ही छात्रों के प्रवेश पत्र जारी किए जाएंगे।

बीएससी और एमएससी कृषि की मिड टर्म व प्रैक्टिकल 18 से : रुहेलखंड विश्वविद्यालय ने बीएससी कृषि, ऑनर्स व एमएससी कृषि की मिड टर्म और प्रयोगात्मक परीक्षाओं की तिथि निर्धारित कर दी है। महाविद्यालयों को 18 सितंबर से

28 सितंबर तक परीक्षाएं कराकर अंक विश्वविद्यालय के पोर्टल पर अपलोड करने होंगे। प्रयोगात्मक परीक्षा के लिए आंतरिक परीक्षक संबंधित महाविद्यालय के होंगे और बाह्य परीक्षक पोर्टल पर महाविद्यालय के अनुरोध के बाद विश्वविद्यालय की ओर से नामित किए जाएंगे। परीक्षा नियंत्रक संजीव कुमार के मुताबिक किसी भी तिथि में तिथि समाप्ति के बाद अंकों को ऑनलाइन स्वीकार नहीं किया जाएगा और वेबसाइट बंद कर दी जाएगी।

सिटी डायरी



बरेली में सब-जूनियर एथलेटिक्स प्रतियोगिता में जीजीआईसी विजेता

बरेली, अमृत विचार : स्पोर्ट्स स्टेडियम में मंगलवार को आयोजित सब-जूनियर बालिका इंटर कॉलेज एथलेटिक्स प्रतियोगिता में विभिन्न आयु वर्ग की छात्राओं ने दमखम दिखाया। प्रतियोगिता में 14, 17 और 19 वर्ष आयु वर्ग की छात्राओं ने भाग लिया। अंडर 14 वर्ग में राजकीय बालिका इंटर कॉलेज की छात्रा काजल और द्रोपदी इंटर कॉलेज की छात्रा राधा चौधैन बनी। अंडर 17 में राजकीय इंटर कॉलेज की छात्रा गरिमा पांडे, द्रोपदी इंटर कॉलेज की काजल और इस्लामिया गर्ल्स इंटर कॉलेज की साक्षी शर्मा चौधैन बनीं। वहीं 19 वर्ष में राजकीय इंटर कॉलेज की प्रतीक्षा और इस्लामिया गर्ल्स इंटर कॉलेज की रिदम शर्मा चौधैन बनी। राजकीय बालिका इंटर कॉलेज की टीम ने ओवरऑल प्रतियोगिता में बेहतर प्रदर्शन किया। इस अवसर पर विद्यालय की प्रधानाचार्या अनुपाराशरी ने विजेताओं को पदक और प्रमाण पत्र प्रदान किए। काजल की व्यायाम शिक्षिका मधु मौर्य ने खिलाड़ियों का उत्साहवर्धन किया। प्रतियोगिता के सफल संचालन में अर्चना राजपूत, शिषा यादव, दीक्षा शर्मा, आनंद दीक्षित, रश्मि यादव आदि शिक्षकों ने सक्रिय भूमिका निभाई।



भागवत कथा : नारायण नाम से हुआ अजामिल का उद्धार

बरेली, अमृत विचार : श्री द्वारकाधीश सेवा चैरिटेबल ट्रस्ट की ओर से नैनीताल रोड पर शिव पार्वती मंदिर में आयोजित श्रीमद् भागवत कथा के चौथे दिन बुधवार रात अजामिल की कथा का वर्णन किया गया। कथावाचक देवेंद्र उपाध्याय ने बताया कि अजामिल ने संतों के कहने पर अपने बेटे का नाम नारायण रखा। जब उसका अंतिम समय आया तो उन्होंने अपने बेटे को नारायण-नारायण करके आवाज दी, जिससे वह तर गए। इस अवसर अंजलि द्विवेदी ने अपने भजनो से सबको भाव विभोर किया। कथा पंडाल में 31 पांड का केक काटकर प्रधानमंत्री नरेंद्र मोदी का जन्मदिन मनाया। भाजपा ब्रज क्षेत्र के क्षेत्रीय अध्यक्ष दुर्विजय सिंह शावय, भाजपा महानगर अध्यक्ष अधीर सक्सेना ने केक काट। दुर्विजय सिंह शावय ने कथावाचक को सम्मानित किया। इस मौके पर द्वारकाधीश सेवा चैरिटेबल ट्रस्ट के अध्यक्ष सुरेंद्र शर्मा, भाजपा नेता अनिल सक्सेना, रविंद्र सिंह, विपिन सिंह, रोहित अरोड़ा, मोहित बंसल, अमित सक्सेना, राजेश प्रजापति, धर्मेन्द्र सिंह, विजेंद्र सिंह, भूपेंद्र सिंह, दुर्वेश कुमार, सुरज शर्मा, रेखा, राधा, सारिका, खुशी, खुशबू, नेहा आदि मौजूद रहे।



एमएड में पल्लवी सिंह मिस और ध्रुव मल्होत्रा मिस्टर फ्रेशर बने

बरेली, अमृत विचार : रुहेलखंड विश्वविद्यालय के बीएड एवं एमएड विभाग में एमएड द्वितीय वर्ष के छात्र-छात्राओं ने प्रथम वर्ष के छात्र-छात्राओं के लिए आगाज फ्रेशर पार्टी कार्यक्रम का आयोजन किया। मिस्टर फ्रेशर का खिताब ध्रुव मल्होत्रा और मिस फ्रेशर का पल्लवी सिंह को मिला। रनर अप सुभाष और श्रद्धा चौहान रहे। कार्यक्रम की शुरुआत विभागाध्यक्ष प्रो. संतोष अरोरा ने की। कार्यक्रम में उत्पल धवन, शिवांगी, मालती सोलंकी, कनिका, सुभाष, श्रेया चौधरी, वर्षा, मेघा, श्रद्धा, पल्लवी, रवि शर्मा, मुनीशा, अभिषेक, कनिका, भूपेंद्र आदि ने कार्यक्रम प्रस्तुत किए। इस दौरान प्रो. सुधीर वर्मा, प्रो. यशपाल सिंह, डॉ. प्रतिभा सागर, डॉ. प्रेमपाल सिंह, डॉ. कीर्ति प्रजापति, डॉ. रामबाबू सिंह, डॉ. रश्मि रंजन डॉ. ज्योति पांडे, डॉ. विमल कुमार, उपवन कुमार, रानी मौर्य, मधुबाला, शालिनी सक्सेना, शिवि अग्रवाल, शबिया, जगदीश सिंह, आकाश कुमार, सत्येंद्र कुमार, अनुराधा, सत्य प्रकाश आजाद, हर्ष शुक्ला, रवि, निकिता, डॉली आदि मौजूद रहे।



एलएलएम में ममता मिस और कृष्णा मिस्टर फ्रेशर चुने गए

बरेली, अमृत विचार : रुहेलखंड विश्वविद्यालय के विधि विभाग में एलएलएम ह्यूमन राइट्स के विद्यार्थियों की फ्रेशर पार्टी परिचय का आयोजन हुआ। सीनियर छात्रों ने जूनियर छात्रों को विभिन्न प्रकार के वेलेंज दिए, जिनमें प्रसन्नोती, अभिनय, नृत्य, गायन आदि के लिए प्रेरित किया। कृष्ण वर्मा, ममता राणा और मिस्टर फ्रेशर कृष्णा वर्मा को चुना गया कार्यक्रम की शुरुआत करते हुए विभागाध्यक्ष डॉ. अमित सिंह ने छात्रों को सकारात्मक दृष्टिकोण, कठिन परिश्रम के साथ अपनी लक्ष्य को प्राप्त करने के लिए प्रेरित किया। कृष्ण वर्मा, ममता राणा, हिमांशी, अंकित वर्मा, अखिलेश, अनन्या शुक्ला, गुंजन, शैलेश, शिवांग यादव, कपिल ने सांस्कृतिक कार्यक्रम प्रस्तुत किए। पुनम ने गीत प्रस्तुत किया और अशराह ने अपनी कविता से सभी को प्रभाषित किया। डॉ. शहनज अख्तर, अमित कुमार सिंह, डॉ. लक्ष्मी देवी, डॉ. अनुराधा यादव, नईशुद्धीन, प्रेक्षा सिंह, जूही नसीम, प्रियदर्शनी रावत, रविकर यादव, राध्द वर्धन, शैलेंद्र सिंह, श्रद्धा स्वरूप, छात्र-छात्राएं शिवओम, विक्रम, भूपेंद्र, अभिषेक, अजुन आदि मौजूद रहे।

